

## प्रेस विज्ञप्ति

आज दिनांक 20 सितम्बर, 2017 को भारत सरकार के स्वास्थ्य परिवार कल्याण विभाग के सहायक सचिव डॉ० आर० राजा गणपति द्वारा चिकित्सा विश्वविद्यालय के ट्रॉमा सेण्टर का भ्रमण किया गया। डॉ० गणपति ने अपने भ्रमण के दौरान चिकित्सा विश्वविद्यालय के ट्रॉमा सेण्टर में उपलब्ध विशिष्टताओं को देखा तथा इसमें और भी अत्याधुनिक उपकरणों आदि और मरीजों को और सुविधाओं में बढ़त्तरी का अश्वासन दिया गया। उन्होंने कहा कि ट्रॉमा सेण्टर के विकास में केन्द्र सरकार के परिवार कल्याण विभाग द्वारा और सहायता उपलब्ध कराई जायेगी। डॉ० गणपति द्वारा ट्रॉमा के भू-तल पर स्थित कैजुअल्टि वार्ड इमरजेंसी मेडिसिन विभाग तथा इमरजेंसी आई०सी०यू० का निरीक्षण करते हुये इसमें व्याप्त सुविधाओं की सराहना की गई। तद्परांत डॉ० गणपति द्वारा ट्रॉमा सेण्टर के पंचम तल स्थित आई बैंक, मेडिसिन क्रिटिकल केयर, आर०आई०सी०यू० को देखा गया। चतुर्थ तल स्थित एन०आई०सी०यू०, पी०आई०सी०यू०, पीडियाट्रिक इमरजेंसी विभाग के भ्रमण के दौरान उन्होंने बताया कि ऐसी व्यवस्था प्रदेश के किसी भी ट्रॉमा सेण्टर में अभी मौजूद नहीं है जहां बच्चों की उपचार की इतनी व्यवस्था एक ही तल पर स्थित हो। इसके उपरांत डॉ० गणपति द्वारा तृतीय तल स्थित न्यूरो सर्जरी विभाग सहित द्वितीय तल के विभिन्न विभागों जनरल सर्जरी, ट्रॉमा सर्जरी, अर्थोपेडिक सर्जरी विभाग को देखा गया और ट्रॉमा सेण्टर में उपलब्ध व्यवस्थाओं पर संतोष जताया गया। इस दौरान डॉ० आर० राजा गणपति के साथ चिकित्सा विश्वविद्यालय के प्रो० हैदर अब्बास, ट्रॉमा सेण्टर प्रभारी, प्रो० संदीप तिवारी, विभागाध्यक्ष ट्रॉमा सर्जरी विभाग, डॉ० समीर मिश्रा, डॉ० अश्विनी कुमार महाप्रबंधक, एन०एच०एम० एवं डॉ० शौकत उपस्थित रहे। भ्रमण के दौरान चिकित्सा विश्वविद्यालय के चिकित्सकों द्वारा ट्रॉमा सेण्टर के लिए कुछ और उपकरणों, मैन पावर आदि के जरूरत के सम्बंध में डॉ० गणपति को अवगत कराया गया तो उन्होंने ने कहा कि इस पर विचार किया जायेगा और जरूरी कदम उठाया जायेगा।

चिकित्सा विश्वविद्यालय के भ्रमण के दौरान डॉ० आर० राजा गणपति द्वारा चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी से मुलाकात किया गया। मुलाकात के दौरान चिकित्सा विश्वविद्यालय के ट्रॉमा सेण्टर में मरीजों के लिए उपलब्ध सुविधाओं के सम्बंध में चर्चा करते हुये इसमें और सुधार कैसे किया जाए इस सम्बंध में भी चर्चा हुई।

प्रो० नरसिंह वर्मा  
संकाय प्राभारी मीडिया सेल  
चिकित्सा संकाय, के०जी०एम०यू०

प्रो० विभा सिंह  
संकाय प्रभारी मीडिया सेल  
दंत संकाय, के०जी०एम०यू०